

**യേശുവിന്റെ പീഡനങ്ങളെ  
അനുസ്ഥരണ പ്രാർത്ഥന**

**ക്രൈസ്തവിന്റെ  
പീഡാനുഭവ അനുസ്മരണ  
പ്രാർത്ഥന**



Mar Louis Publications, Kochi - 31

2015

**Yesuvinte Peedanubhava Anusmarana Prarthana**  
(Malayalam)

*First Edition : February 2006*  
*Fifth Edition : October 2015*

Compiled by:  
**P.O. Luise & Cisy Luise**, Tripunithura.  
E-mail: poluise@gmail.com

Imprimatur :  
**Mar Thomas Chakiath,**  
Ernakulam-Angamaly Archdiocese

*Printed at*  
Viani Printings, Kochi-18  
Ph : 0484 - 2401635

*Published by:*  
Mar Louis Publications, Kochi - 31  
Ph:0484-2352110 website:www.marlouiskochi.com  
e-mail:marlouiskochi@gmail.com  
ml/divyakarunya aradhana/0015

## യേശുവിന്റെ പീഡാനുഭവ അനുസ്മരണ പ്രാർത്ഥന

### അനുഭാവ

വി. അഗസ്റ്റിന്റെ സന്യാസിനി സമുഹത്തിലെ അംഗമായിരുന്ന ജർമ്മനിയിലെ ആൻ കാതരൈൻ എമറിച്ചിന് 1823 ഫെബ്രുവരി 18 മുതൽ ഏപ്രിൽ 5 വരെ ലഭിച്ച യേശുവിന്റെ പീഡാനുഭവ ദർശനങ്ങളും, ഏശ്രയാ പ്രവാചകന്റെ പ്രവചനങ്ങളും, സുവിശേഷങ്ങളിലെ പീഡാനുഭവഭാഗങ്ങളും ഉൾപ്പെടുത്തി തയ്യാറാക്കിയ ഒരു ധ്യാനാത്മക പ്രാർത്ഥനയാണ് ഈത്. സന്താം ജീവിതത്തിലെ പ്രശ്നങ്ങളും തുടർച്ചയായുള്ള പരാജയങ്ങളും പ്രതിസന്ധികളും ഒരാളെ അലട്ടുമ്പോഴും നിരാഗയിലേയ്ക്കു നയിക്കുമ്പോഴും ഒരുമണിക്കൂർ സമയം യേശുവിന്റെ പീഡാസഹനങ്ങളെക്കുറിച്ച് ധ്യാനിക്കുന്നത് പ്രത്യാശയിലേയ്ക്കു നയിക്കുവാനും സഹനങ്ങളെ ധീരതയോടെ നേരിട്ട് ജീവിതവിജയം ക്രത്തുവാനും സഹായിക്കും. പ്രശ്നങ്ങൾ ഇല്ലാത്ത വ്യക്തിയാണെങ്കിലും ഏറ്റവും കുറഞ്ഞത് മാസത്തിൽ ഒരിക്കലെങ്കിലും ഈത് ധ്യാനിക്കുന്നത് ആത്മവിശുദ്ധീകരണത്തിനും സമചിത്തത നിരണ്ണ ജീവിതാന്തരീക്ഷം രൂപപ്പെടുത്തുന്നതിനും ഉതകുന്നതാണ്.

# യേശുവിന്റെ പീഡാനുഭവ അനുസ്മരണ പ്രാർത്ഥന


## പ്രാരംഭ പ്രാർത്ഥന

പിതാവിന്റെയും പുത്രന്റെയും പരിശുദ്ധാത്മാവിന്റെയും  
നാമത്തിൽ. ആമേൻ

പിതാവായ ദൈവമേ,  
പ്രപഞ്ച സൃഷ്ടാവേ, മനുഷ്യനെ  
പുരുഷനും സ്ത്രീയുമായി സൃഷ്ടിച്ച് അവന് മറ്റു വസ്തുകളുടെ  
മേൽ എല്ലാ അധികാരവും നൽകിയ  
അങ്ങയെ തൊൻ ആരാധിക്കുകയും സ്തുതിക്കുകയും  
മഹത്പ്ല്ലേടു തത്കയും ചെയ്യുന്നു. മനുഷ്യരക്ഷയ്ക്കു  
വേണി അബോഹം, ഇസഹാക്ക്, യാക്കോബ് എന്നീ  
പുർഖുപിതാ ക്രണാരിലുടെ സ്വന്തം ജനതയായി  
ഇസായേലിനു രൂപം കൊടുക്കുകയും മോൾ വഴി  
അവർക്കു പത്തു കല്പനകൾ നൽകുകയും ന്യായാ  
ധിപമാർ, രാജാക്രമാർ, പ്രവാചക ക്രമാർ എന്നിവരിലുടെ  
ആ ജനതയെ നയിക്കുകയും മാനവകുലം മുഴുവൻ രക്ഷ  
ലഭിക്കുന്നതിനായി തന്റെ ഏകജാതനായ യേശുക്രിസ്തു  
വിനെ ഭാന്മായി നൽകുക കയും ചെയ്ത പരമപിതാവായ  
ദൈവമേ, തൊൻ അങ്ങയെ കുന്നിട്ടാരാധിക്കുന്നു.



സ്വപുത്രന് മനുഷ്യനായി അവതരിക്കുവാൻ പാപമാലിന്യ മേശാത്ത കന്ധകാമരിയത്തെ തെരഞ്ഞെടുത്ത് സഹരക്ഷകയും തെങ്ങെർക്ക് അമ്മയുമായി തന്ന ദൈവമേ താൻ അങ്ങേക്ക് നന്ദി പറയുന്നു.



പുത്രനായ ദൈവമേ, എളിയവരിൽ എളിയവനായി, ദരിദ്രരിൽ ദരിദ്രനായി, പിരക്കുവാനോരിടം കിട്ടാതെ ബേത്ത്‌ലേഹോ മിലെ ഒരു കാലിത്തോഴുത്തിൽ വന്നുപിരിന്ന രാജാധിരാജനായ അങ്ങെയെ താൻ ആരാധിക്കുന്നു. പരസ്യജീവിതത്തിന്റെ ആരംഭത്തിൽ സ്നാപകയോഹ നാനിൽ നിന്നും സ്നാനം സ്വീകരിച്ച് 40 ദിനരാത്രെങ്കിൽ ഉപവാസത്തിലും പ്രാർത്ഥനയിലും ചെലവഴിച്ച്, പിശാചിന്റെ പരീക്ഷണങ്ങളിൽ വിജയം വരിച്ച് പിതാവ് എൽപ്പിച്ച തന്റെ രക്ഷാകരഭത്യും ആരംഭിച്ച യേശുനാമാ, എന്റെ ഓരോ പ്രവർത്തനികളും ജീവിത വിശുദ്ധിയോടും പ്രാർത്ഥനയോടും കൂടി ആരംഭിക്കുവാനുള്ള കൂപാവരം തരണമെ. അനാമരോടും, ദരിദ്രരോടും, രോഗികളോടും, പാപികളോടും കരുണകാണിച്ച യേശുനാമാ പാപിയായ എന്നോട് കരുണയായി രിക്ഷണമെ. ഏതു പ്രതിസന്ധി ഘട്ടങ്ങളും ധീരതയോടെ നേരിടുവാനും പ്രത്യാശ കൈവിടാതെ ദൈവീക പദ്ധതിയുടെ പുർത്തീകരണത്തിനായി കാത്തിരിക്കുവാനും എന്ന ശക്തനാക്കണമെ.



പരിശുദ്ധാത്മാവായ ദൈവമേ എഴുന്നള്ളി വരണ്ണമേ. യേശുവിന്റെ അഥാനസ്സനാന സമയത്ത് പ്രാവിന്റെ രൂപത്തിൽ എഴുന്നള്ളി വന്ന പരിശുദ്ധാത്മാവായ ദൈവമേ ഞാൻ അങ്ങയെ ആരാധിക്കുന്നു. പതക്കുസ്താ ദിനം പ്രാർത്ഥമാനിരതരാധിരുന്ന പരിശുദ്ധ മാതാവിന്റെ മേലും ശ്രീഹാമാരുടെമേലും തീനാവുകളുടെ രൂപത്തിൽ എഴുന്നള്ളി വന്ന വിവിധ വരങ്ങളാൽ ശക്തിപ്പെടുത്തിയ അങ്ങയെ ഞാൻ ആരാധിക്കുകയും സ്ത്രുതിക്കുകയും മഹത്രപ്പെടുത്തുകയും ചെയ്യുന്നു. ജീവനും പ്രകാശവു മായി കടന്നുവരുന്ന പരിശുദ്ധാത്മാവായ ദൈവമേ അവി ടുതെ ദിവ്യപ്രകാശമയച്ച് എന്ന ജൂലിപ്പിക്കുകയും ശക്തിപ്പെടുത്തുകയും എല്ലാവിധ വരങ്ങളും ഭാനങ്ങളും ഫലങ്ങളും നൽകി എന്ന അനുഗ്രഹിക്കുകയും ചെയ്യണമേ. ആമേൻ

### പീഡാനുഭവ അനുസ്മരണം

1. യേശു ചമട്ടിയടിയേൽക്കുന്നു, മുൾമുടി ധരിക്കപ്പെടുന്നു.

ദൈവപിതാവിന്റെ വാൽസല്ലും നിറഞ്ഞ അമുല്യമായ സ്നേഹം മകളായ നാമേല്ലാം അനുഭവിച്ചരിയുന്നതിന്, ലോകത്തിന് പിതാവായ ദൈവം സമാനിച്ച പ്രിയപുത്രൻ സ്വയം ബലിവസ്തുവായി ഇതാ



പീലാത്തോസിന്റെ മുമ്പിൽ നിൽക്കുന്നു. ചുറ്റും നിൽക്കുന്നത് ആരാക്കേയാണ്? പുരോഹിത പ്രമുഖനാരും ജനപ്രമാണികളും നിയമജ്ഞരും നൃാധാധിപസംഘം മുഴുവനും ചേർന്ന ഒരു വലിയ ജനസമൂഹം. അവർ ഉച്ചത്തിൽ ആദ്ദോഷിക്കുന്നു. ‘അവനെ ക്രൂശിക്കുക, അവനെ ക്രൂശിക്കുക’. തന്റെ അരുമശിഷ്യമാർ എവിടെ? അവിടുത്തെ അതഭൂതപ്രവർത്തികൾ കവരും അവയുടെ ഫലം അനുഭവിച്ചവരും ഇപ്പോൾ എവിടെ? ഇന്നശോയ്ക്കുവോ വാദിക്കുവാൻ അവിടെ ആരുമില്ല. പീലാത്തോസിന് യേശുവിൽ ഒരു കുറ്റവും കാണുവാൻ കഴിഞ്ഞില്ല. രോമൻ രീതിയനുസരിച്ച് യേശുവിന് ചമട്ടിയടി നൽകി വിട്ടയയ്ക്കുവാൻ പീലാത്തോസ് കല്പന നൽകി.

രോഷാകുലരായ ജനങ്ങളുടെ മധ്യത്തിലുടെ ഭേദമാർ ഇന്നശോയെ ചമട്ടിക്കൊട്ട് അടിക്കുന്നതിനായി കൊടുപോയി. ഇതാ മനുഷ്യത്രഹിതമായ രീതിയിൽ പീഡകൾ ആരംഭിക്കുന്നു. ഏറ്റവും വലിയ കുറ്റവാളികളെ ശിക്ഷിക്കുന്ന തുണിൽ അവിടുത്തെ ബന്ധിച്ചു. കടിനഹൃദയരായ ആറു മല്ലാമാരിൽ രുപേൾ ഇന്നശോയെ ചമട്ടിക്കൊട്ട് മുഗീയമായ രീതിയിൽ തലങ്ങും വിലങ്ങും അടിക്കുവാൻ തുടങ്ങി. സത്യ ദൈവവും സത്യമനുഷ്യനുമായ ദൈവപുത്രൻ മർദ്ദനമേറ്റ് പുള്ളതു. അവിടുന്ന് സഹിച്ച കംഓര വേദനകൾ സകല ചരാചരങ്ങളുടേയുംമേൽ ദൈവീക ചെതന്നുമായി അന്തരീക്ഷത്തിൽ അലയടിച്ചു. മനുഷ്യകുലത്തിന്റെ

മുഴുവൻ പാപങ്ങൾ കഷമിക്കണമെ എന്ന് ദിവ്യനാമൻ പിതാവിനോട് നിരന്തരം പ്രാർത്ഥിച്ചുകൊണ്ടു.

പുരോഹിതപ്രമുഖരുടെ സേവകർ പീഡകരെ സമീപിച്ച് അവർക്ക് പണവും വീര്യമുള്ള ലഹരി പാനീയവും കൊടുത്ത് അവരുടെ ക്രൂരത പതിനടങ്ക് വർദ്ധിപ്പിച്ചു. അവർ കഷീണിച്ചപ്പോൾ വേരെ രുപേർ വന്ന് ഉഗ്രകോപത്തോടെ ഇംഗ്രേജൈ പ്രഹരിച്ചു. മുള്ളുകൾ നിരഞ്ഞ കുടുക്കുകളും കീറലുകളുമുള്ള ഒരു തരം വടിയാണ് ഇംഗ്രേജൈ അടിക്കു നന്തിന് അവർ ഉപയോഗിച്ചത്. ആ പാവന ശരീരം അടിയേറ്റ് കീറിമുറിയുകയും രക്തം ധാരയായി ഒഴുകുകയും ചെയ്തു. വേദനയുടെ ഇടയിലും ഇംഗ്രേജൈ മറ്റുള്ളവർക്കു വേണി പ്രാർത്ഥിച്ചുകൊണ്ടു. മറ്റുരുപേർ കടന്നു വന്ന് പിന്നെയും പീഡനമാരംഭിച്ചു. ഇവരുടെ ചമട്ടികൾ നേരിയ ഇരുവും ചങ്ങലകൾകൊക്കുള്ളതും ആ ഫമേറിയ മുറിവുകൾ ഉംകുന്നതും, ഓരോ അടിക്കും മാംസം ചീനിപൊളിഞ്ഞതു പോരത്തകവിയം ഇരുവുകൊള്ളുത്തുകൾ പിടിപ്പിച്ചവയും മായിരുന്നു. ഇംഗ്രേജൈ തിരിച്ചുനിർത്തി പിന്നഭാഗം തുണിനോടു ചേർത്ത് ബന്ധിച്ചേണ്ടം ആ രുപേർ ചമട്ടിയെടുത്ത് മാറിമാറി അവിടുത്തെ മുവത്തും ദേഹത്തും ഇടതടവില്ലാതെ അടിച്ചു. ഓ! ആ ദൃശ്യം എത്ര ഹൃദയ ഭേദകം! കരയാതെ, പരിഭ്രവിക്കാതെ, പിരുപിരുക്കാതെ ആ പീഡകളെല്ലാം അവൻ ശരീരത്തിൽ ഏറ്റെടുത്തു. നിം മൺിഞ്ഞ കണ്ണുകൾക്ക് അവിടുന്ന് അവരെ നോക്കി. അവൻ കഷീണിതനായി.

ഇുശോ പ്രഹരമെറ്റുകൊരുന്ന സമയത്ത് മാലാവമാർ പലപ്രാവശ്യം അവിടുത്തെ സമീപിച്ച് ശക്തി പ്ലെടുത്തിക്കൊരുന്നു. ദിവ്യകുമാരനെ ബന്ധിതനാക്കി അതികർിനമായ ചമിട്ടി അടി നൽകിയ സമയം മുഴുവൻ പരിശുദ്ധ അമ്മ വേദന സ്വന്തമാക്കുകയായിരുന്നു.



ഇുശോയെ മുർമുടി ധരിപ്പിച്ച രീതി കു നിൽക്കുവാൻ സാധിക്കാത്തവിധം അതെ കഠാരമായിരുന്നു. മുറിവുകളെല്ലാം തുറക്കപ്പെടുമാം യേശുവിന്റെ ഉടുപ്പ് അവർ വലിച്ചുതി. പകരം മുട്ടോളം എത്തുന ചുവന്ന ഒരു മേൽക്കുപ്പായം ധരിപ്പിച്ചു. കുർത്ത മുള്ളുകളുള്ള മുന്ന് ശിവരങ്ങൾ തമിൽ മെടഞ്ഞുാക്കിയ മുർമുടി ശിരസ്സിൽ ആണ്ടെ അമർത്തി വെച്ച് ഒരു രാജാവിനെ വാഴിക്കുന്ന രീതിയിൽ നീളമുള്ള ഒരു താങ്ങണ കൈയ്യിൽ പിടിപ്പിച്ചു. അതിനുശേഷം താങ്ങണ പിടിച്ചുവാങ്ങി തലയ്ക്കെടിച്ചു. രക്തം കണ്ണുകളി ലേക്ക് ഒഴുകി വീണു. അവർ അവിടുത്തെ മുന്പിൽ മുട്ടു കുത്തി. ‘യഹൂദമാരുടെ രാജാവേ സ്വന്തി’ എന്നു പറ ഞ്ഞു പരിഹസിക്കുകയും പ്രഹരിക്കുകയും മുവത്തു തുപ്പുകയും ചെയ്തു. ഇുശോയെ പിടിച്ചിരുത്തിയ ഇരിപ്പിടം മരിച്ചിട്ട് അവിടുത്തെ തള്ളിയിടുകയും ബലമായി വലിച്ചെഴുന്നേല്പിച്ച് വീം അതേ സ്ഥിതിയിൽ ഇരു തതുകയും ചെയ്തു. തനിക്ക് ഏൽക്കേണ വന്ന പ്രഹര അള്ളാൽ പനി ബാധിച്ച യേശുവിനു അതികർിനമായി

ഡാഹിച്ചു അവിടുത്തെ ശരീരം വിറച്ചുകൊണ്ടുന്നു. മാംസം കീറി മുറിഞ്ഞു, നാവു വരുണ്ണങ്ങി, മുവത്തേക്ക് ഒഴുകി ഇരങ്ങിയ ശിരസ്സിലെ രക്തം മാത്രം അവിടുത്തെ വര ചുടുകളെ നന്നച്ചു.

ഇന്നശോയെ വീം അവർ പീലാത്തോസിന്റെ അരമനയിലേക്ക് കൊടുപോയി. മർദ്ദനങ്ങളുടെ ആധിക്യത്താൽ ശരീരം മുഴുവൻ മുറിപ്പേട്ട്, ഉണങ്ങിയ രക്ത കട്ടികൾക്കു മീതെ ചെന്നീരോലിപ്പിച്ച്, നടുവു വളഞ്ഞ് ഒരു വ്യാഖ്യന്തരപോലെ ഇന്നശോയെ കപ്പോൾ പീലാത്തോസ് ഓന്നു തെട്ടി. മനസ്സിലുക്കു ന്നതും ഹൃദയഭേദകവുമായ ആ കാഴ്ച കു ജനം നടുങ്ങി. എവിടെയും നിശ്ചവ്വത! കഷീണിതനായ ഇന്നശോ മുശ്രമുടി ധരിച്ച ശിരസ്സുയർത്തി, ആവേശ ഭരിതരായി നിൽക്കുന്ന ജനക്കൂട്ടത്തിനുനേരെ നോക്കി. പീലാത്തോസ് ഇന്നശോയെ ചുംക്കാണിച്ചുകൊം ജനക്കൂട്ടത്തോട് പരിഞ്ഞു ‘ഈതാ മനുഷ്യൻ’. പുരോഹിത പ്രമുഖൻമാരും അവരുടെ അനുയായികളും വിരോധ തേതാട്ടും വെറുപ്പോട്ടും വിളിച്ചു പരിഞ്ഞു. ‘അവനെ കുശിക്കുക, അവനെ കുശിക്കുക’.

ഇന്നശോയുടെ പീഡാസഹനവുമായി ബന്ധപ്പെട്ട ഏഷ്യയാ പ്രവാചകന്റെ പ്രവചനം താഴെ കൊടുത്തിരിക്കുന്നു. “അടിച്ചവർക്ക് പുറവും താടിമീശ പരിച്ചവർക്ക്



കവിളുകളും അവൻ കാണിച്ചു കൊടുത്തു, നിന്റയിൽ നിന്നും തുപ്പലിൽനിന്നും താൻ മുഖം തിരിച്ചില്ല. ദൈവമായ കർത്താവ് എന്ന സഹായിക്കുന്നതിനാൽ താൻ പത്രുകയില്ല. താൻ എന്ന് മുഖം ശിലാതുല്യനാക്കി. എനിക്ക് ലജ്ജിക്കേ വരികയില്ലെന്ന് താൻ അറിയുന്നു. എനിക്ക് നീതി നടത്തിത്തരുന്നവൻ എന്ന് അടുത്തു്.” (എശ്യാ 50 : 6-8).

“അവനെ കവർ അസ്വരനുപോയി, മനുഷ്യ നെന്ന് തോന്നാത്തവിധം അവൻ വിരുപനായിരിക്കുന്നു.” (എശ്യാ 52:14).

“അവൻ മനുഷ്യരാൽ നിന്തിക്കപ്പെടുകയും ഉപേക്ഷിക്കപ്പെടുകയും ചെയ്തു. അവൻ വേദനയും ഭൂഃവവും നിരഞ്ഞവനായിരുന്നു. അവനെ കവർ മുഖം തിരിച്ചു കളഞ്ഞു. അവൻ നിന്തിക്കപ്പെട്ടു; നാം അവനെ ബഹുമാനിച്ചതുമില്ല. നമ്മുടെ വേദനകളാണ് യാമാർത്ഥത്തിൽ അവൻ വഹിച്ചത്. നമ്മുടെ ഭൂഃവങ്ങളാണ് അവൻ ചുമന്നത്. എന്നാൽ ദൈവം അവനെ പ്രഹരിക്കുകയും ശിക്ഷിക്കുകയും ദണ്ഡിപ്പിക്കുകയും ചെയ്തെന്നു നാം കരുതി. നമ്മുടെ അതിക്രമങ്ങൾക്കുവേണ്ടി അവൻ മുറിവേൽപ്പിക്കപ്പെട്ടു. നമ്മുടെ അകൃത്യങ്ങൾക്കുവേണ്ടി ക്ഷതമേൽപ്പിക്കപ്പെട്ടു. അവന്ന് മേലുള്ള ശിക്ഷ നമുക്ക് രക്ഷ നൽകി; അവന്ന് ക്ഷതങ്ങളാൽ നാം സൗഖ്യം പ്രാപിച്ചു. ആടുകളപ്പോലെ നാം വഴിതെറ്റിപ്പോയി. നാമോരോരുത്തരും സ്വന്തം വഴി

യക്കുപോയി. നമ്മുടെ അകൃത്യങ്ങൾ കർത്താവ് അവൻ്റെ മേൽ ചുമത്തി. അവൻ മർദ്ദികപ്പെടുകയും പീഡിപ്പിക്കു പ്പെടുകയും ചെയ്തു. എങ്കിലും അവൻ ഉരിയാടിയില്ല. കൊല്ലാൻ കൊുപോകുന്ന കുണ്ടാടിനെപ്പോലെയും രോമം കത്രിക്കുന്നവരുടെ മുന്പിൽ നിൽക്കുന്ന ചെമ്മരിയാടിനെപ്പോലെയും അവൻ മൗനം പാലിച്ചു. മർദ്ദനത്തിനും ശിക്ഷാവിധിക്കും അധീനനായി അവൻ എടുക്കപ്പെടു. എൻ്റെ ജനത്തിന്റെ പാപം നിമിത്തമാണ് അവൻ പീഡനമേറ്റ് ജീവിക്കുന്നവരുടെ ഇടയിൽനിന്നും വിച്ഛേദിക്കു പ്പെട്ടതെന്ന് അവൻ്റെ തലമുറയിൽ ആരു കരുതി? അവൻ ഒരു അതിക്രമവും ചെയ്തില്ല. അവൻ്റെ വായിൽനിന്നും വഞ്ചന പുറപ്പെടുമില്ല” (എശയു 53:3-8).

## 2. യേശുവിന്റെ കുരിശു യാത്ര

അതികടിനമായി ചമട്ടിയടിയേറ്റ്, രക്തത്തിൽ ഓട്ടിപ്പിടിച്ച വസ്ത്രങ്ങളും തലയിൽ മുൾമുടിയും ധരിച്ച ക്ഷീണിത്താൽ വിരയ്ക്കുന്ന കൈകാലുകളോടെ നിസ്സഹായനായി നിന്ന അവിടുത്തെ പീലാത്തോസ് മരണശിക്ഷയ്ക്ക് വിധിച്ചു. അതിനുശേഷം കുശിക്കാനായി യഹൂദൻമാർക്ക് വിടുകൊടുത്തു. ഇന്നശോധു ചുറ്റും നിന്ന ദുഷ്ടന്മാർ അവിടുത്തെ കൈകളുടെ കെട്ടുകളിച്ച്, പരിഹസിക്കുവാൻ വേണ്ടി ധരിച്ചിരുന്ന ചെങ്കുപ്പായം വലിച്ചുതി. അപ്പോൾ



മുറിവുകളെല്ലാം വീം തുറക്കപ്പെട്ടു. വിറയ്‌ക്കുന്ന കൈകൾകെങ്കിൽ തന്റെ വസ്ത്രം അവൻ ധരിച്ചു. ഇതശോയുടെ അമ്മ നെയ്തെടുത്ത തുന്നലില്ലാത്ത കുപ്പായം മുർമുടി ധരിച്ച ശിരസ്സിലുടെ കടക്കുകയില്ലെന്ന് കുറ മായി അവർ മുർമുടി വലിച്ചുരിയെടുത്തു. അതിനുശേഷം അവന്റെ അരയ്ക്കുചുറ്റും കുർത്തമുന്നയുള്ള ഒരു ഇരുന്നു വളയം ചുറ്റി, വലിച്ചുകൊഞ്ചോകുവാനുള്ള കയറുകൾ അതിൽകെട്ടി. മൃഗീയമായ രീതിയിലാണ് അവർ ഇതെല്ലാം ചെയ്തത്.



രാജാക്കന്നുമാരുടെ രാജാവായ യേശു നാമത്തോടു കൂർത്തിരുത്താതെ ആരംഭിക്കുന്നു. ഭൂമിയിൽ ഏറ്റവും അപമാനകരവും സ്വർഗ്ഗത്തിൽ മഹനീയവുമായ യാത്ര!

ചമട്ടിയടിയേറ്റ മുറിവുകൾ നീരുവച്ച്, രക്തവും വെള്ളവും ലഭിച്ച്, വേദനിക്കുന്ന നശപാദങ്ങളോടെ, മുർക്കിരീടം ശിരസ്സിലേന്തി, ഭാരമേറിയ കുർത്തും വഹിച്ചുകെങ്ക്, പാപികളായ മനുഷ്യർക്കുവേണ്ടി ജീവൻ ബലികഴിക്കുവാൻ കാൽവരി ലക്ഷ്യമാക്കി നടന്നുനീങ്ങുന്ന ദിവ്യരക്ഷകനെ നമുക്ക് അനുഗമിക്കാം. ശരീരമാകെ മുറിവുകളാൽ മുടപ്പെട്ട്, തലയും താടിയും രക്തത്തിൽ കുതിർന്നുണ്ടാക്കി മുവം വികൃതമാക്കപ്പെട്ട് ഇളകുന്ന കുർത്തും ചങ്ങലയും മുറിവുകളോടൊട്ടിക്കിടന്ന് വസ്ത്രത്തിലുരഞ്ഞ് ദു:സ്ഥി ഹമായ വേദനയനുഭവിച്ച്, പാതയോരങ്ങളിൽ നിന്നവരു

ഒയും യാത്രയിൽ കൂടിയവരുടെയും പരിഹാസവും കേട്ട്, നീങ്ങിക്കൊരുന്നപ്പോൾ തന്ന ദ്രോഹിച്ച വർക്കുവേണ്ടി അവിടുന്ന് പിതാവിനോട് പ്രാർത്ഥിച്ചു കൊരുന്നു. അവിടുത്തെ മുഖത്ത് സ്നേഹത്തിന്റെയും വിധേയത്തിന്റെയും ഭാവങ്ങൾ മാത്രം നിശ്ചിതിരുന്നു.

മർദ്ദനവും, ഭക്ഷണം പോലും ലഭിക്കാതെയുള്ള മറ്റു പീഡനങ്ങളും മുലം ശക്തി ക്ഷയിച്ച ഇളംഗാഡുത്തായിലേയ്ക്കുള്ള വഴിയിലെ ഒരു കല്ലിൽ തട്ടി നിലപ്പടതിക്കുന്നു. കുരന്മാരായ പടയാളികൾ വീണു കിടന്ന ഇളംഗാഡെയെ മർദ്ദിക്കുന്നു. ബന്ധുക്കളുടെയും സ്നേഹിതരുടെയും പരിചയക്കാരുടെയും മുസിൽ അപമാനിതനായി, ഒറ്റപ്പെട്ടവനായി, കരിനവേദന അനുഭവിച്ചുനിന്ന അങ്ങയുടെ ഇ അവസ്ഥയ്ക്കു കാരണം തങ്ങൾതന്നെയാണല്ലോ കർത്താവേ. തങ്ങൾ ചെയ്യുന്ന ഓരോ പാപവും അങ്ങയെ മുറിവേൽപ്പിക്കുകയാണല്ലോ ചെയ്യുന്നത്.

കുരിശുയാത്ര മുന്നോട്ട് നീങ്ങുന്നു. ഇടയ്ക്ക് സകടകരമായ ഒരു കൂടിക്കാഴ്ച. അവിടുത്തെ മാതാവധ്യാഹനാനോടും മറ്റു ഭക്തസ്ത്രീകളോടുമൊപ്പം ഇളംഗാഡെയെ ഒരു നോക്കുകാണുവാൻ വരുന്നു. കരഞ്ഞു കലങ്ങിയ കല്ലുകളുമായി നമ്മുടെ കർത്താവിന്റെ അമ്മത്തെന്റെ പൊന്നോമനപുത്രൻ വരുന്ന വഴിയിൽ കാത്തു

നിന്നു. ജനക്കൂട്ടം അടപാസിക്കുന്നതും പരിഹാസിക്കുന്നതും അവർ കേട്ടു. “മുന് കുറ്റവാളികൾ കുശിക്കപ്പെട്ടു വാൻ പോകുന്നു.” എന്ന വാർത്ത ആ കാൽവരിയാത്രയുടെ മുമ്പിൽ നടന്നിരുന്ന ആൾ ഉച്ചത്തിൽ വിളിച്ചു പറയുന്നു. വേദനിപ്പിക്കുന്ന ആ ശബ്ദം നിമിഷം തോറും കുടുതൽ വ്യക്തമായി മുഴങ്ങി. വഴിയോരത്ത് വികാരം നിയന്ത്രിക്കാനാവാതെ കാത്തുനിന്ന അമ്മ സർഗീയ സഹായം അപേക്ഷിച്ചു. അപ്പോൾ അതാ തന്റെ പ്രിയ പുത്രൻ, കുരിശിന്റെ ഭാരംകൊം അമർന്ന് മുർമ്മുടിയരിച്ചിരുന്ന ശിരസ്സ് വേദനയുടെ ആധിക്യത്താൽ ചുമലിലേയ്ക്ക് ചരിച്ചുപിടിച്ച് സഹനത്തിന്റെ ആ പാതയിലുടെ നടന്നു വരുന്നു. അനുകന്പയോടും ദൃഢത്തോടും കൂടി തന്റെ അമ്മയെ ഓന്നുനോക്കി. ആ ദൃശ്യം ആ അമ്മയെ നടുക്കി. അവർ എല്ലാം മറന്ന് തന്റെ ഓമനമകനിൽ മാത്രം ദൃഷ്ടിയുറപ്പിച്ചു അവിടുതെ അടുത്തേക്കു ചെന്നു. മകനേ..... അമേ..... വേദനയിലാണെന്നു ശബ്ദം. അത് അവിടെ ഓന്നായി. നോന്പരത്തിന്റെ മാത്രം ലോകം! പലമുഖങ്ങളിലും ആശങ്കപരന്നതുപോലെ തോന്തി. പടയാളികൾ ചോദിച്ചു; സ്ത്രീയെ, നീനക്കിവിടെ എന്തുകാര്യം? മകനെ നല്ലരീതിയിൽ വളർത്തിയിരുന്നുവെങ്കിൽ ഞങ്ങളുടെ കൈയിൽ ഇവൻ അകപ്പെട്ടുകയില്ലായിരുന്നോള്ളോ? മാതാവേ ഈ പരിഹാസം അവിടുന്ന് എങ്ങനെ സഹിച്ചു? ഒരുതെറ്റും ചെയ്യാത്ത തന്റെ പൊന്നോമനപുത്രനെ ഇത്ര

കുരമായി പീഡിപ്പിക്കുകയും പരിഹസിക്കുകയും ചെയ്യുന്ന രംഗം ഓത് അമയ്‌ക്കാൻ സഹിക്കുവാൻ കഴിയുക?

കുരിശും ചുമനുകൊടുള്ള യേശുവിന്റെ കാൽവരിയാതെ തുറസ്സായ ഒരു സ്ഥലത്തെത്തതി. കുരിശിന്റെ ഭാരം വഹിച്ചുകെർ മുന്നോടുള്ള യാത്രയിൽ യേശു ഉയർന്നുനിന്ന് വലിയൊരു കല്ലിൽ തട്ടി വീം നിലപ്പതിച്ചു. ഫരിസേയർ പട്ടാളക്കാരോടു പരഞ്ഞു. കുരിശുചുമക്കുന്നതിന് ആരെയെങ്കിലും നിങ്ങൾ കെത്തണം; അല്ലാത്തപക്ഷം അവൻ ജീവനോടെ ഗാഗുൽത്തെ എന്ന സ്ഥലത്ത് എത്തുകയില്ല. തലേരാത്രി ഓപ്പതു മണിക്കു ബന്ധിതനാക്കപ്പെട്ട യേശുവിന്തിരെ കള്ളസാക്ഷികളിൽനിന്നും തെളിവുകൾ ശ്രദ്ധിക്കുന്നതിനായി നീതിരഹിതരായ ഭരണാധിപരാർ അപഹാസ്യമായ വിചാരണ നടത്തി. ചമട്ടി അടിയും മറ്റു മർദ്ദനങ്ങളുംമുലം ശരീരമാസകലം മുറിവുകളിൽ ചെന്നീരും രക്തവും ഔലിച്ച്, പൊടിപടലങ്ങളാൽ മലിനമായി ദയനീയമായ സ്ഥിതിയിൽ യേശു അവിടെ തന്നെ കിടന്നു. തൽസമയം അതിലെ വന കിരേനേ കാരൻ ശിമയോൻ പട്ടാളക്കാരുടെ നിർബന്ധത്തിന് വഴങ്ങി ഇള്ളശോഭയെ സഹായിച്ചു. ഒരു കുറ്റവാളിയുടെ കുരിശ് ചുമക്കുവാൻ ഇടയായതിൽ അസ്വസ്മനായ ശിമയോനെ ഇള്ളശോ ശാന്തമായി ഓന്നു കടക്ഷിച്ചു. ആ

സർഭീയനോട്ടം അവനെ സ്പർശിച്ചു. അവൻ സന്തോഷ തോടെ യേശുവിന്റെ കുരിശു ചുമന്നു.

കരുണാനിധിയായ കർത്താവേ, പ്രയാസങ്ങളിലും പ്രതിസന്ധികളിലും താൻ തളരുന്നോൾ അവിടുത്തെ ഒരു നോട്ടം മതി എന്ന ശക്തിപ്പെടുത്തുവാൻ. മറുള്ളവരിൽ അങ്ങെയെ കുകകാ സഹനങ്ങിൽ അവരെ ആശസ്ത്രിക്കുവാനുള്ള മനോഭാവം എനിക്കു തരണമെ.

ശ്രീമദ്യാഗ്നി സഹായത്താൽ കുരിശുയാത്ര മുന്നോട്ടു പോകുന്നു. അപ്ലോൾ അതാ ഭക്തയായ വേരോനിക്കെ ജനക്കുട്ടത്തിന്റെ ഇടയിലുടെ വന്ന് പട്ടാളക്കാരുടെ മദ്യത്തിലുടെ ഇംഗ്രേജൈ സമീപിച്ചു. ഭക്തിപുർഖം അവൾ തന്റെ തുവാലയെടുത്തു. രക്തംപൂര മുഖം വിനയപൂർഖം തുടച്ചു. വീടിലെത്തിയ അവൾ ദൃഃവൈവരശയായി പ്രാർത്ഥനാപൂർഖം ആ തുവാല നിവർത്തിയപ്ലോൾ അതഭുതമെന്നുപറയുന്ന കർത്താവിന്റെ മുഖം വ്യക്തമായി അതിൽ പതിഞ്ഞിരിക്കുന്നു. ഓ ദിവ്യനാമാ നിന്റെ രക്തം പൂര മുഖം എന്റെ ഹൃദയത്തിലും പതിക്കേണമെ.

വിരക്കുന്ന കാലുകളോടെ കർത്തനമായ വേദന സഹിച്ച് കുരിശുമായി മുന്നോട്ടു നീങ്ങുന്നതിനിടയിൽ ഇംഗ്രേജൈ കാലിടറി ഇതാ വീം നിലത്തുവീണു. പടയാളികൾ അവിടുത്തെ ചാട്ടവാറുകൊടിക്കുന്നു. അവിടുത്തെ വലിച്ചുനേണ്ടപിച്ച് വീം നടത്തുന്നു.

കുരിശുയാത്ര ജറുസലേം പട്ടണമതിലിന്റെ  
തെക്കുപടിഞ്ഞാറു ഭാഗത്തുള്ള കവാടത്തിന് അടുത്തെ  
ത്തിയപ്പോൾ വലിയ ഒരു സ്ത്രീസമുഹം കരയുകയും  
മുറവിളി കൂടുകയും ചെയ്തുകൊം യേശുവിന്റെ  
അടുത്തെത്തയ്ക്കു വരുന്നു. ഓഷാന ദിവസതെ  
ഹോഷയാത്രയിൽ പങ്കെടുത്ത അവർക്ക് ഇംഗ്രോയുടെ  
ഈ പീഡനയാത്ര കിട്ട് സഹിക്കുവാൻ സാധിച്ചില്ല.  
എന്നാൽ അവിടുന്ന് അവരോടു പറഞ്ഞു. “ജറുസലേം  
പുത്രിമാരേ, എനെ പ്രതി നിങ്ങൾ കരയേ. നിങ്ങ  
ളേയും നിങ്ങളുടെ മക്കളേയുംപ്രതി  
കരയുവിൻ” (ലൂക്കാ : 23:28) അവിടുന്ന് സ്വയം  
മരുന്ന് അവരെ ആശ്രസിപ്പിക്കുന്നു.



രക്തമെല്ലാം തീരാരായി..... ശരീരം  
വിരയ്ക്കുന്നു..... തല കരഞ്ഞുന്നു..... അതാ  
ഇംഗ്രോ ഒരു കല്ലിൽ തട്ടി നിലം പതിക്കുന്നു.  
മനുഷ്യവർഗ്ഗത്തിന്റെ പാപങ്ങൾ നിമിത്തമാണെല്ലാ  
അവിടുന്ന് വീം വീംത്. കർത്താവേ തങ്ങളുടെ  
ഓരോ പാപവും നിമിത്തം അങ്ങയെ തങ്ങൾ വീം  
വീഴിക്കുകയാണ്, മുറിവേൽപ്പിക്കുകയാണ്, വേദനി  
പ്പിക്കുകയാണ്. കരുണാമയനായ കർത്താവേ പ്രലോ  
ഭനങ്ങളിൽ നിന്നും പാപസാഹചര്യങ്ങളിൽ നിന്നും  
അകന്ന് അങ്ങേ തിരുമുഖം ദർശിച്ച് ജീവിക്കുവാനുള്ള  
കൂപാവരം എനിക്കു നൽകണമെ. നാമാ താൻ

എത്രവസ്ഥയിലായിരുന്നാലും അവിടുത്തെ കൃപാക്ക ടാക്ഷം എന്ന് മേൽ പതിപ്പിക്കണമെ. ആരാലും എഴുത പ്ലാറ്റാത്ത, വാക്കുകളിൽ വർണ്ണിക്കാനാവാത്ത അങ്ങയുടെ ഏറ്റവും വലിയ സഹനം എതായിരുന്നുവെന്ന് വി.ബർണാർഡ് ഒരിക്കൽ ചോദിച്ചപ്പോൾ അവിടുന്ന് പറഞ്ഞുവള്ളോ: “കുരിശു വഹിച്ചുകൊുപോയ ആ വേദനയുടെ വഴി യിൽ എന്ന് തോളിൽ ഉായ വളരെ ഗുരുതരമായ മുറിവ് ഏറ്റവും വലിയ വേദന ഉളവാക്കിയിരുന്നു” എന്ന്. ഇംഗ്ലീഷായെ അങ്ങയുടെ തിരുത്തേതാളിലെ തിരുമുറിവിനെ താൻ വണങ്ങുന്നു.

### 3. യേശു കാൽവരിയിൽ, കുരിശിൽ തറയ്ക്കപ്പെടുന്നു

ഇംഗ്ലീഷായുടെ പീഡാനുഭവ യാത്ര ഗാഗുൽത്താമലയുടെ മുകളിലെത്തി. യേശുവിനെ കുരിശിൽ തറയ്ക്കുവാനുള്ള ഒരുക്കങ്ങൾ അവർ ചെയ്തുകൊണ്ടു. കുരിശിൽ കാൽ താങ്ങുവാനുള്ള ഒരു മരക്കട തറച്ചുറപ്പിച്ചു. കൈകളിൽ ആൺി തറയ്ക്കുന്ന സ്ഥലത്ത് മരത്തിൽ ദാരം ഉാക്കി.



രക്തത്തിൽ ഒട്ടിപ്പിടിച്ചിരുന്ന യേശുവിന്റെ വസ്ത്രങ്ങൾ പട്ടാളക്കാർ വലിച്ചുപറിച്ചു. മാതാവ് നെയ്തു സമാനിച്ചിരുന്ന തുന്നലില്ലാത്ത മേലക്കി ഉള്ളിയെടുക്കുന്നതിനായി മുൻമുടി ശിരസ്സിൽനിന്നു വലിച്ചുതി.

നിംമുണ്ണെങ്കിയ മുറിവുകളേല്ലാം വീം തുറന്ന് രക്തം പ്രവഹിച്ചു. അരയിൽ ചുറ്റിക്കെട്ടിയിരുന്ന കച്ച ഒഴികെയുള്ള എല്ലാ വസ്ത്രങ്ങളും മാറ്റപ്പെട്ടവനായി നമ്മുടെ രക്ഷകനും കർത്താവുമായ ഇന്ദ്രശാ ആ പടയാളികളുടെ മുന്പിൽ നിൽക്കുന്നു. ചാട്ടവാറിയിൽ ഉായ വൃഥാങ്ങളിൽ നിന്നും, മുൻമുടി അടിച്ചുതരച്ചപ്പോൾ പൊട്ടിത്തകർന്ന ശിരോധമനികൾ നിന്നും, കുരിശു വഹിച്ചുള്ള യാത്രയിലെ ഓരോ വീഴ്ചകളിൽ നിന്നും, രക്തമത്രയും വാർന്നുപോയ യേശു വിളരിയ ആലിലപോലെ വിരിച്ചു. ദിവ്യനാമാ, ആർക്കുവേഡിയാണ് ഇതു വലിയ പീഡനങ്ങൾ അവിടുന്ന് ഓറ്റത്? എനിക്കുവേഡിയല്ലോ. അതേ എന്തു കുടുംബത്തിന്, എന്തു നാടിന്, ഇന്ന ലോകത്തിലെ എല്ലാ ജനങ്ങൾക്കും വേഡിയാണ്. എന്തു പാപങ്ങൾ അവിടു തെത്ത വീം വീം പീഡിപ്പിക്കുകയല്ലോ ചെയ്യുന്നത്. എന്തു സ്വാർത്ഥത വെടിഞ്ഞ് മറ്റുള്ളവരെയും എന്നപോലെതന്നെ കൂടാരു അവരെ സഹായിക്കുവാനുള്ള കൂപാവരം എനിക്ക് തരണമേ.

പടയാളികൾ യേശുവിനെ കുരിശിൽ കിടത്തി അവിടുതെത്ത വലതുകൈപ്പത്തിയിൽ കാരിരുന്നവാണി ചുറ്റിക്കൊക്ക് ആഴത്തിൽ അടിച്ചുകയറ്റി. കുശിക്കലിന്തു ആദ്യ ആണിപ്പഹരമെറ്റ യേശു വേദനകൊക്ക് പുളഞ്ഞു. ഐബതകരുടെ കൈകളിലേക്ക് അവിടുതെത്ത രക്തം ചീറ്റിത്തെറിച്ചു. ഇടതു കരത്തിനുവേഡിയുള്ള സുഷിരം

വരെ യേശുവിന്റെ കരം നീളുകയില്ലാത്തതിനാൽ ഇടതു കരത്തിൽ കയർക്കെട്ടി വലിച്ചുപിടിച്ചു. അപ്പോൾ അവിടുന്ന് സഹിച്ച് വേദനയും സഹനവും ചിത്രീകരിക്കുവാൻ ആർക്കു സാധിക്കും! അവിടുത്തെ മാറിടം ഉയർന്നു, കാലുകൾ ചുരുങ്ങി ഇടതുകൈപ്പത്തിയിലേയ്ക്ക് രാമത്തെ ആണി അടിച്ചുകയറ്റി. രക്തം പൊട്ടിച്ചിതറിയാഴുകി. ഇതെല്ലാം കുനിന പരിശുദ്ധ കന്ധകാമരിയം വേദനിച്ച്, ഹൃദയം തകർന്ന്, പാരവശ്യത്തോടെ നിന്നു. അൽപം ദൂരെയായി നിന്നിരുന്ന ഭക്തസ്ത്രീകളുടെ അടുത്തേക്ക് യോഹന്നാൻ മാതാവിനെ കൊുപോയി.

യേശുവിന്റെ കൈകൾ വലിച്ചുനീട്ടിയതുപോലെ തന്നെ നിർദ്ദിയമായി അവിടുത്തെ ശരീരം കുരിശിന്റെ മുകളിലേക്ക് വലിച്ചു. കാൽമുട്ടുകൾ അൽപം ഉയർന്നു നിന്നിരുന്നതിനാൽ അതുനിവർത്തി കയർക്കെട്ട് നന്നായി ബന്ധിച്ചു. പാദം തറയ്ക്കുന്നതിനായി കരുതിയ തടിക്ഷേണത്തിൽ കാലുകൾ എത്തുകയില്ലെന്നു മനസ്സിലാക്കിയ പടയാളികൾ രോഷാകുലരായി. അവിടുത്തെ വലതുകാലിൽ ഒരു കയർക്കെട്ടി, ആ തടിക്ഷേണത്തിൽ എത്തുംവരെ ശക്തിയായി വലിച്ച്, കുരിശിനോടു ചേർത്തു കയറുകെട്ട് നന്നായി ബന്ധിച്ചു. പടയാളികൾ ഇപ്രകാരം പ്രവർത്തിച്ചപ്പോൾ യേശു അനുഭവിച്ച വേദന ഭൂമിയിലുായിരുന്ന എല്ലാ വേദനകളും ഒരുമിച്ചനുഭവി

കുന്ന നിമിഷങ്ങളായി കുനിനവർക്കനുഭവപ്പെട്ടു. വേദനയുടെ പാരമ്യത്തിൽ- “എൻ്റെ ദൈവമെ, എൻ്റെ ദൈവമെ” എന്ന് അവിടുന്ന് പിതാവിനെ വിളിച്ചു പ്രാർത്ഥിച്ചു. പാദങ്ങൾ ചേർത്തുവച്ച് നീളമുള്ള ഇരുന്മാണി ഇരുപാദങ്ങളിലും അടിച്ചു കയറ്റി. അവിടുതെ ശരീരം വലിച്ചു നീട്ടിയിരിക്കുന്നു. ഓ! വേദനയുടെ കാൽവരി! ഈ സമയം മുഴുവൻ യേശു സക്രീർത്തന ഭാഗങ്ങൾ ഉരുവിട്ട് പ്രാർത്ഥിച്ചുകൊണ്ടുന്നു. കുരിശു വഹിച്ചുള്ള ധാരയിലും അവിടുന്ന് നിശ്ചബ്ദമായി പ്രാർത്ഥിച്ചിരുന്നു. എൻ്റെ കർത്താവേ എൻ്റെ ജീവിതത്തിലുടനീളമുള്ള വേദനകളുടെ സമയത്തും ഞങ്ങൾക്ക് പ്രാർത്ഥിക്കുവാനുള്ള മനോഭാവം തരണമെ.

യേശുവിനെ കുരിശിൽ തെച്ച പടയാളികൾ കുരിശിന്റെ നെടിയ ദണ്ഡിൽ കയർ കെട്ടി. അല്പം ദൂരെ തെയിൽ ഉപ്പിച്ചിരുന്ന നീളമുള്ള ഒറ്റത്തടിയിൽ കയറിന്റെ അഗ്രം ചുറ്റി കുരിശു വലിച്ചുയർത്തി. കുരിശിന്റെ ശീർഷഭാഗം വിഹായസ്തിൽ ഉയർന്ന്, അന്തരീക്ഷത്തിൽ ഒരു നിമിഷം ആടിയുലഞ്ഞ്, വലിയ ശബ്ദത്തോടെ, പാറതുരന്നും കൂഴിയിലേയ്ക്ക് നിലംപതിച്ചപ്പോൾ അടുക്കാസവും ആർപ്പാവിളികളും അവഹേളനങ്ങളും അന്തരീക്ഷത്തിൽ മാറ്റാലിക്കാം. അവന്റെ മുറിവുകൾ വീം തുറക്കപ്പെട്ടു. രക്തം പ്രവഹിച്ചു.



വേദന കടിച്ചുമർത്തി ഇന്നശോ മനുഷ്യരക്ഷയ്ക്കായി സഹിച്ചു. തടിയിൽ തീർത്ത അഞ്ചു കുറ്റികൾ അടിച്ചിരക്കി കുരിശ് ഉറപ്പിച്ചു. ഇന്നശോ കുരിശിൽ കിടന്നുകൊർ ശത്രുക്കൾക്കുവേണ്ടി പ്രാർത്ഥമിക്കുന്നു. വാഗ്ഭാഗം ചെയ്യപ്പെട്ടവൻ്തെ അനുഗ്രഹിക്കപ്പെട്ട കുരിശ് ഭൂമിയിൽ സ്ഥാപിതമായി. പറുദീസായിലെ ജീവന്തേ വൃക്ഷം! പാപ ത്തിന്റെ ശാപത്തിൽ നിന്ന് ലോകത്തെ രക്ഷിക്കുന്ന കുരിശ്! കുരിശുനാട്ടി ഉറപ്പിച്ച സ്ഥലം ഗിരിശ്വംഗത്തിൽ രടിയോളം ഉയരത്തിലായിരുന്നു - രക്ഷയുടെ പാദപീഠം! നാമത്തേ തൃപ്പാദത്തിൽ സ്പർശിക്കുന്നതിനും ചുംബിക്കുന്നതിനും ആ പാദപീഠത്തിൽ നിന്നുകഴിയുമായിരുന്നു.

(അല്പ നേരം ധ്യാനിക്കുക)

അവഹോളന്തതിന്റെ ചിഹ്നമായിരുന്ന കുരിശിനെ രക്ഷയുടെ അടയാളമാക്കി ഉയർത്തിയ മിശിഹായേ, പീഡാനുഭങ്ഗങ്ങളെ ഓർത്തു ധ്യാനിക്കുന്ന തങ്ങൾ ആ കുരിശിൽ അഭിമാനം കൊള്ളുവാനും ലോകം മുഴുവൻ അതിൽ രക്ഷ കത്തുവാനും ഇടവരുത്തണമെ.

ഇന്നശോധുവുടെ വി. കുരിശേ!

- നീ എനിക്ക് സത്യപ്രകാശമായിരിക്കണമെ

ഇന്നശോധുവുടെ വി. കുരിശേ!

- എന്തേ ആത്മാവിനെ സത്ചിതകളാൽ  
നിരയ്ക്കണമെ

ഇന്ത്യൻ വി. കുരിശേ!

- എൻ്റെ അശ്രയമായിരിക്കണമെ

ഓ! വി. കുരിശേ!

- എൻ്റെ രക്ഷയിൽ എന്ന സഹായിക്കണമെ

ഓ! വി. കുരിശേ!

- എല്ലാ അശുദ്ധ ചിന്തകളിൽനിന്നും എന്ന  
സംരക്ഷിക്കണമെ

ഓ! വി. കുരിശേ!

- അകാരണമായ ഭയത്തിൽ നിന്നും എന്ന  
സംരക്ഷിക്കണമെ

ഓ! വി. കുരിശേ!

- പരീക്ഷണങ്ങൾ എളിമയോടെസീകരിക്കുവാൻ  
എന്ന പരിപ്പിക്കണമെ

ഓ! വി. കുരിശേ!

- എൻ്റെ കുരിശുകൾ സന്തോഷത്തോട്  
വഹിക്കുന്നതിനുള്ള ശക്തി തരണമെ

ഓ! വി. കുരിശേ!

- എൻ്റെ മേൽ കരുണയായിരിക്കണമെ

യേശുവിന്റെ ഇടതുവശത്തും പലതുവശത്തും ഓരോ  
കള്ളംാരെ കുരിശിൽ തറച്ചു. യേശുവിന്റെ വസ്ത്രങ്ങൾ  
പടയാളികൾ നാലായി ഭാഗിച്ച് ഓരോരുത്തർ ഓരോ ഭാഗം  
എടുത്തു. തയ്യൽ കൂടാതെ പരിശുദ്ധ മറിയും നെയ്തെടുത്ത  
മേലക്കി ചിട്ടിയിട്ടു തീരുമാനിക്കാൻ അവർ മാറ്റിവച്ചു.


“യേശു പറഞ്ഞു : പിതാവേ, അവരോടു കഷമിക്കണമെ; അവർ ചെയ്യുന്നതെന്തെന്ന് അവർ അറിയുന്നില്ല. അവൻ്റെ വസ്ത്രങ്ങൾ ഭാഗിച്ചെടുക്കാൻ അവർ കുറിയിട്ടു. ജനം നോക്കിനിന്നു. പ്രമാണികളാക്കെട്ട് അവനെ പരിഹസിച്ചു പറഞ്ഞു: ഇവൻ മറ്റൊളവരെ രക്ഷിച്ചു. ഇവൻ ദൈവത്തിന്റെ ക്രിസ്തുവാണെങ്കിൽ, അവിടുതെ തെരഞ്ഞെടുക്കപ്പെട്ടവനാണെങ്കിൽ തന്നെത്തന്നെ രക്ഷിക്കെട്ട്. പടയാളികൾ അടുത്തുവന്ന് വിനാഗ്രിരി കൊടുത്ത് അവനെ പരിഹസിച്ചു പറഞ്ഞു. നീ യഹൂദാരുടെ രാജാവാണെങ്കിൽ നിന്നെന്തെന്നെ രക്ഷിക്കുക. ഇവൻ യഹൂദരുടെ രാജാവ് എന്ന ഒരു ലിഖിതം അവന്റെ തലയ്ക്കുമീതെ ഉണ്ടായിരുന്നു. കുരിശിൽ തുക്കപ്പെട്ടിരുന്ന കുറ്റവാളികളിൽ ഒരുവൻ അവനെ ദുഷിച്ചു പറഞ്ഞു. നീ ക്രിസ്തുവല്ലോ. നിന്നെന്നും തൈങ്ങലെയും രക്ഷിക്കുക! അപരൻ അവനെ ശകാരിച്ചു പറഞ്ഞു: നീ ദൈവത്തെ ഭയപ്പെടുന്നില്ലോ? നീയും അതേ ശിക്ഷാവിധിയിൽ തന്നെയാണല്ലോ. നമ്മുടെ ശിക്ഷാവിധി നൃായമാണ്. നമ്മുടെ പ്രവർത്തനികൾക്കു തക്ക പ്രതിഫലം നമുക്ക് ലഭിച്ചിരിക്കുന്നു. ഇവൻ ഒരു തെറ്റും ചെയ്തിട്ടില്ല. അവൻ തുടർന്നു: യേശുവേ, നീ നിന്റെ രാജ്യത്ത് പ്രവേശിക്കുന്നോൾ എന്നെന്നും ഓർക്കണമേ! യേശു അവനോട് അരുളിച്ചെയ്തു: സത്യമായി താൻ നിന്നോട് പറയുന്നു. നീ ഈ എന്നോടുകൂടെ പറുദീസായിൽ ആയിരിക്കും”

(ലുക്കാ 23:34-40)

ഓ ദിവ്യനാമാ, സഹനത്തിന്റെ തീച്ചുള്ളയിലുടെ നടന്ന്, ഞങ്ങൾക്കായി വീംടുത്ത പറുദീസായുടെ പരിശുഭ്യി യിൽ നിന്നോടൊപ്പം ആയിരിക്കാൻ എന്നേയും അനുവദിക്കണമെ.

#### **4. യേശുവിന്റെ മരണം.**

സമയം 12 മണിയായി. യഹൂദരുടെ കണക്കനുസരിച്ച് ആറാം മണിക്കൂർ. ഭൂമിയിലെങ്ങും അന്യകാരം പരന്നു. മറിയവും യേശുവിനോട് ഏറ്റവും വിശ്രസ്തത പുലർത്തിയിരുന്നവരും



ഒഴികെ, മറ്റൊരവരും അവിടം വിട്ടുപോയി. യേശു അമ്മയെ നോക്കി പറഞ്ഞു: “സ്ത്രീയേ, ഇതാ, നിന്റെ മകൻ” പിന്ന അവിടുന്ന യോഹന്നാനോടു പറഞ്ഞു: “ഇതാ, നിന്റെ അമ്മ” - മരിച്ചുകൊടുത്ത തന്റെ ഗുരുവിനേനോക്കി യോഹന്നാൻ ഏറ്റവും ബഹുമാന്യമായ രീതിയിൽ അവളെ വന്നിച്ചു. ആ ദിവസം മുതൽ യോഹന്നാൻ തന്റെ അമ്മയായി അവളെ കരുതി.

ഒൻപതാം മണിക്കൂർവരെ ഭൂമി മുഴുവൻ അന്യകാരമായിരുന്നു “അനന്തരം എല്ലാം നിരവേറിക്കഴി ഞ്ഞുവെന്ന് അറിഞ്ഞ് തിരുവെച്ചുത്തു പുർത്തിയാകാൻ വേണ്ടു പറഞ്ഞു: എനിക്കു ഭാഗിക്കുന്നു. ഒരു പാത്രം നിരയെ വിനാഗിരി അവിടെ ഉണ്ടിരുന്നു. അവർ വിനാഗിരിയിൽ കുതിർത്ത ഒരു നീർപ്പണ്ടി ഹിന്ദോപ്പ ചെടിയുടെ തിൽ വച്ച് അവന്റെ ചുങ്കാടുപ്പിച്ചു.

യേശു വിനാഗിരി സ്റ്റീകർച്ചിട്ടു പറഞ്ഞു: “എല്ലാം പുർത്തി യായിരിക്കുന്നു.” (യോഹ. 19:28-30)

അതിനുശേഷം യേശു ശിരസ്സ് അൽപം ഉയർത്തി ഉച്ചതിൽ വിളിച്ചു പറഞ്ഞു. “പിതാവേ നിന്റെ കരങ്ങളിൽ എൻ്റെ ആത്മാവിനെ താൻ സമർപ്പിക്കുന്നു.” ഏതാനും നിമിഷം കഴിഞ്ഞപ്പോൾ അവിടുന്ന് ശിരസ്സു കുനിച്ച് ജീവൻ വെടിഞ്ഞു. അപ്പോൾ ഭോദയത്തിലെ തിരള്ളീല മുകളിൽ നിന്നും താഴെവരെ രാധി കീറി. ഭൂമി കുലുങ്ങി, പാറകൾ പിളർന്നു, ശവകുടീരങ്ങൾ തുരക്കേണ്ടു. പിതാവായ ദൈവത്തിന്റെ ശബ്ദം ഗാംഡീര്യ തേതാട പ്രപഞ്ചം മുഴുവനിലും പ്രതിയന്നിച്ചു. യേശുവിന് കാവൽ നിന്നിരുന്ന ശതാധിപനും കുടെയുായിരുന്ന വരും അത്യധികം ഭയപ്പെട്ടു. സത്യമായും ഇവൻ ദൈവപുത്രനായിരുന്നുവെന്ന് ശതാധിപൻ വിളിച്ചു പറഞ്ഞു. കാഴ്ച കാണുവാൻ കൂടിയിരുന്ന ജനക്കൂട്ടം മാറ്റതടിച്ചുകൊട്ട തിരിച്ചുപോയി. അവൻ പരിചയ കാരും ഗലീലിയയിൽ നിന്നും അവനെ അനുഗമിച്ച സ്ത്രീകളും അക്കലെ ഇതെല്ലാം കുകൊണ്ടു.

“അത് സാഖത്തിനുള്ള ഒരുക്കത്തിന്റെ ദിവസ മായിരുന്നു. ആ സാഖത്ത് ഒരു വലിയ ദിവസമായിരുന്നു. സാഖത്തിൽ ശരീരങ്ങൾ കുരിശിൽ കിടക്കാതിരിക്കാൻ വേണ്ടി അവരുടെ കാലുകൾ തകർക്കാനും അവരെ നീക്കം ചെയ്യുവാനും യഹുദർ പീലാത്തോസിനോട് ആവശ്യപ്പെട്ടു. അതിനാൽ പടയാളികൾ വന്ന് അവനോടുകൂടെ

കുശിക്കപ്പെട്ടിരുന്ന രൂപേരുടെയും കാലുകൾ തകർത്തു. അവർ യേശുവിനെ സമീപിച്ചപ്പോൾ അവൻ മരിച്ചുകഴിഞ്ഞിരുന്നു എന്ന് കാണുകയാൽ അവന്റെ കാലുകൾ തകർത്തില്ല. എന്നാൽ പടയാളികളിൽ ഒരുവൻ അവന്റെ പാർശ്വത്തിൽ കുന്തംകൊടു കുത്തി. ഉടനെ അതിൽ നിന്നു രക്തവും വെള്ളവും പുറപ്പെട്ടു.” (യോഹ.19:31-34).

“വെകുന്നേരമായപ്പോൾ അരിമതെയാക്കാരൻ ജോസഫ് എന്ന ധനികൻ അവിടെയെത്തി. അവനും യേശുവിനു ശിഷ്യപ്പെട്ടിരുന്നു. അവൻ പീലാതേതാസിന്റെ അടുക്കൽ ചെന്ന യേശുവിന്റെ ശരീരം ചോദിച്ചു. അത് അവൻ വിടുകൊടുക്കുവാൻ പീലാതേതാസ് കൽപിച്ചു.” (മത്തായി. 27:57-58) ജോസഫും നീക്കോദേമോസും ചേർന്ന് കുരിശിന് പിന്നിൽ ഗോവണി ഉറപ്പിച്ച് ആണികളെല്ലാം സാവധാനം ഉള്ളിയെടുത്ത് യേശുവിന്റെ ശരീരം കുരിശിൽ നിന്ന് ഇറക്കി. അസഹനീയമായ സങ്കടവും സ്നേഹവാസല്യവും കൈ വീർപ്പുമുടിയ മാതാവിന്റെ കരങ്ങളിലേയ്ക്ക് പീഡാസഹനങ്ങളുടെ ബലി വസ്തുവായി മാറിയ അരുമസുതന്റെ ചേതനയറ്റ ശരീരം അവർ വച്ചുകൊടുത്തു.

യേശുവേ, കുരിശിൽ നിന്നിരക്കിയ അവിടുതെത തിരുഗരീരം മടിയിൽ താങ്ങിയിരുത്തിയ ആ അമ്മയ്ക്ക് വികൃതമാക്കപ്പെട്ട നിന്റെ ശരീരത്തിൽ എവിടൊരു ചുംബനമർപ്പിക്കുവാൻ സാധിച്ചു നാമാ! കുന്തത്താൽ

കുത്തിത്തുറക്കപ്പെട്ട തിരുവിലാവുക് അമ്മയുടെ  
ഹൃദയം തകർന്നില്ലോ നാമാ! അവിടുത്തെ അമ്മയെ  
ഞങ്ങൾക്ക് അമ്മയായി നൽകിയ അങ്ങയുടെ  
കാരുണ്യത്തിൽ ശരണപ്പെട്ട് തൊനപേക്ഷിക്കുന്നു.  
കർത്താവേ... പാപിയായ എന്നോട് കരുണയായി  
രിക്കണമേ. (അല്പ നേരം ധ്യാനിക്കുക)

അരിമത്തയാക്കാരൻ ജോസഫിന്റെ കുടെ  
നുറുറാത്തൽ സുഗന്ധക്കുടുമായി നിക്കോദേമോസും  
ഉംബിരുന്നു. “അവർ യേശുവിന്റെ ശരീരമെടുത്ത  
യഹൂദരുടെ ശവസംസ്കാരരീതിയനുസരിച്ച് സുഗന്ധ  
ദ്രവ്യങ്ങളൊടുകൂടെ കച്ചയിൽ പൊതിഞ്ഞു. അവൻ  
ക്രുഷിക്കപ്പെട്ട സ്ഥലത്ത് ഒരു തോട്ടം ഉായിരുന്നു. ആ  
തോട്ടത്തിൽ അതുവരെ ആരെയും സംസ്കരിച്ചില്ലാത്ത  
ഒരു പുതിയ കല്ലറയും ഉായിരുന്നു. യഹൂദരുടെ  
ഒരുക്കത്തിന്റെ ദിനമായിരുന്നതിനാലും കല്ലറ  
സമീപത്തായിരുന്നതിനാലും അവർ യേശുവിനെ  
അവിടെ സംസ്കരിച്ചു.” (യോഹ. 19. 40-42)

പ്രവചനങ്ങളും ധമാസമയം പുർത്തീ  
കരിച്ചുകൊട്ട് ഞങ്ങൾക്കുവേണ്ടി പീഡകൾ സഹിച്ച്  
കുരിശുമരണം വരിച്ച യേശുവേ ശിഷ്യരോടു  
പറഞ്ഞതുപോലെ അവിടുന്ന് മുന്നാം ദിവസം മഹത്യ  
പുർണ്ണനായി ഉയർത്തെഴുന്നേറ്റുവല്ലോ. നാല്പതാം  
ദിവസം സർഗ്ഗാരോഹണം ചെയ്യുകയും സഹായകനായ

പരിശുദ്ധാത്മാവിനെ ലോകത്തിനു നൽകുകയും  
 എപ്പോഴും ഞങ്ങളേ കാത്തു പരിപാലിക്കുകയും  
 ചെയ്യുന്ന നാമാ ണാൻ അങ്ങയെ ആരാധിക്കുകയും  
 സ്തുതിക്കുകയും മഹത്രപ്പടുത്തുകയും ചെയ്യുന്നു.  
 അന്ത് അത്താഴസമയത്ത് അവിടുത്തെ തിരുഗരീര  
 രക്തങ്ങൾ അപ്പത്തിന്റെയും വീഞ്ഞിന്റെയും രൂപത്തിൽ  
 ശിഷ്യമാർക്കു നൽകുകയും അവിടുന്ന് എന്നും  
 ഞങ്ങളോടൊപ്പം ആയിരിക്കുവാൻ വി. കുർബ്ബാന  
 സ്ഥാപിക്കുകയും അപ്പത്തിന്റെയും വീഞ്ഞിന്റെയും  
 രൂപത്തിൽ സകാരിയിൽ എഴുന്നള്ളിയിരിക്കുന്നതുമായ  
 യേശുനാമാ ഞങ്ങൾ അങ്ങയെ കുമ്പിട്ടാരാധിക്കുന്നു.  
 വി. കുർബ്ബാനയിലെ അതഭുതങ്ങൾ ഞങ്ങൾ ധാരാളം  
 കേൾക്കുകയും വായിക്കുകയും ചെയ്തിട്ടു്. എന്നാൽ  
 എൻ്റെ ഹൃദയത്തിലേയ്ക്ക് അവിടുന്ന് എഴുന്നള്ളി  
 വന്നപ്പോൾ കല്ലായി മാറിയിരുന്ന എൻ്റെ ഹൃദയത്തിന്  
 അത് ഗ്രഹിക്കുവാൻ കഴിഞ്ഞില്ല നാമാ. പാപബോധ  
 തേതാടും പശ്ചാത്താപതേതാടും കുടി ഒരു കുമ്പസാരം  
 നടത്തുവാനും എൻ്റെ ഹൃദയത്തെ വെണ്മയുള്ളതാക്കി  
 മാറ്റി അപ്പത്തിന്റെ രൂപത്തിൽ വരുന്ന അങ്ങയെ  
 സ്വീകരിക്കുവാൻ എന്ന ഒരുക്കണമെ നാമാ. മരണ  
 ശ്രേഷ്ഠമുള്ള സർഗ്ഗഭാഗ്യം മുന്നിൽ കുകൈ്, പാപ  
 മാലിന്യമില്ലാതെ, എല്ലാവരേയും സ്നേഹിച്ചുകൈ്  
 സ്വന്തം ഉത്തരവാദിത്തങ്ങൾ ആത്മമാർത്തയോടെ

നിർവ്വഹിക്കുവാനും മറ്റൊളവർക്ക് മാത്രകയായി  
ജീവിക്കുവാനും എന്ന അനുഗ്രഹിക്കണമെ.

പിതാവിന്നേരിയും പുത്രന്നേരിയും പരിശുദ്ധാത്മാവിന്നേരിയും  
നാമത്തിൽ,  
ആമേൻ.

### സുക്ഷ്മതജ്ഞപ്പ

“എൻ്റെ ഇംഗ്ലോയെ അങ്ങേ തിരുമുറിവുകളുടെ  
യോഗ്യതകളെ ഓർത്തെ എൻ്റെ പാപങ്ങൾ പൊറുകണമെ.”

“ഇംഗ്ലോയുടെ ഫുറയത്തിൽനിന്നും തങ്ങൾക്ക്  
കാരുണ്യഭ്രാന്തിയായി ഒഴുകിയിരഞ്ഞിയ തിരുരക്തമേ,  
തിരുജലമേ, താൻ അങ്ങയിൽ ശരണപ്പെടുന്നു.”

“ഈ അൾക്കുവേ കുരിശിൽ മതിച്ച ഇംഗ്ലോ  
നാമാ, പാപിയായ എന്നോട് കരുണയായിരിക്കണമേ”

“ക്രുശിതനായ യേശുവേ, ശുഭീകരണാത്മാക്കളോട്  
ദയവുംകണ്ണേം”

“നിത്യപിതാവേ അങ്ങേ തിരുക്കുമാരൻ്റെ തിരുഗരീര-  
രക്തങ്ങളേയോർത്തെ എൻ്റെ പാപങ്ങൾ കഷമിച്ച്, എന്നോട്  
കരുണയായിരിക്കണമേ”


---

ഈ പുസ്തകം നിങ്ങൾക്ക് പ്രയോജനപ്പെട്ടെങ്കിൽ ഇതിന്റെ  
കോപ്പികൾ വാങ്ങി ഈ പ്രയോജനപ്പെട്ടുമെന്ന് തോന്നുന്നവർക്ക്  
കൊടുക്കുന്നത് ഒരു സത്തപ്രവൃത്തിയാണ്.  
.

“മറ്റൊളവർ നിങ്ങൾക്ക് ചെയ്തു തരണമെന്ന് നിങ്ങൾ ആഗ്രഹി  
ക്കുന്നതെല്ലാം നിങ്ങൾ അവർക്കു ചെയ്യുവിൻ.” (മത്തായി 7:12)

## ഇൂശോയുടെ തിരുമുഖത്തിന്റെ ജപമാല

ഓ! ഇൂശോയുടെ തിരുമുഖമേ! ഞങ്ങൾ ഒരു പ്രാർത്ഥന അങ്ങെ തിരുസന്നിധിയിൽ എത്തുന്നതുവരെ ഞങ്ങൾ അങ്ങെയെ വിളിച്ച് അപേക്ഷിക്കുന്നു. അങ്ങേക്ക് ഞങ്ങളെ അതഭൂത കരമായി രക്ഷിക്കാൻ കഴിയുമല്ലോ. പരിശുദ്ധനായ ദൈവമേ! ഞങ്ങളിലും ലോകം മുഴുവനിലും കരുണ തോന്നണമേ.



സർബ്ബസ്ഥനായ പിതാവേ, എളിമയോടും അതിയായ ആഗ്രഹത്തോടും കൂടി ഇൂശോയുടെ തിരുമുഖത്തിന്റെ അനന്ത മായ യോഗ്യതകളേയും സഹനങ്ങളേയും വിലമതിക്കാത്ത തിരുര കത്തേതയും തിരുമുറിവുകളേയും കണ്ണുനീരുകളേയും അങ്ങയുടെ മഹത്യത്തിനും ഞങ്ങളുടെ ആവശ്യങ്ങളിൽ സഹായത്തിനുമായി കാഴ്ചപായ്ക്കുന്നു.

1. തിരുമുറിവുകളാൽ ആവൃതമായിരിക്കുന്ന ഇൂശോയുടെ തിരുമുഖമേ!

അങ്ങെ വിളിച്ചപേക്ഷിക്കുന്നവരോട് കരുണ തോന്നണമേ

(10 പ്രാവശ്യം)

(സർബ്ബസ്ഥനായ പിതാവേ, എളിമയോടും.....)

2. തിരുരക്കത്താൽ ആവൃതമായ ഇൂശോയുടെ തിരുമുഖമേ!  
അങ്ങെ വിളിച്ചപേക്ഷിക്കുന്നവരോട് കരുണ തോന്നണമേ

(10 പ്രാവശ്യം)

(സർബ്ബസ്ഥനായ പിതാവേ, എളിമയോടും.....)

3. ഞങ്ങളോടുള്ള അനന്തമായ സ്വന്നഹത്താൽ കണ്ണിരോഴുക്കിയ ഇൂശോയുടെ തിരുമുഖമേ!

അങ്ങേ വിളിച്ചപേക്ഷിക്കുന്നവരോട് കരുണ തോന്നാമേ

(10 പ്രാവശ്യം)

(സർഗ്ഗസ്ഥനായ പിതാവേ, എളിമയോടും.....)

4. നിന്തിതനും അപമാനിതനുമായ ഇംഗ്രേജുടെ തിരുമുവമേ!  
അങ്ങേ വിളിച്ചപേക്ഷിക്കുന്നവരോട് കരുണ തോന്നാമേ

(10 പ്രാവശ്യം)

(സർഗ്ഗസ്ഥനായ പിതാവേ, എളിമയോടും.....)

5. ഐറ്റവും ആഴമേറിയ വേദനയും നിശബ്ദമായി സഹിച്ച് ഇംഗ്രേജുടെ തിരുമുവമേ!
- അങ്ങേ വിളിച്ചപേക്ഷിക്കുന്നവരോട് കരുണ തോന്നാമേ

(10 പ്രാവശ്യം)

പ്രാർത്ഥിക്കാം:- ഞങ്ങളുടെ രക്ഷകനും അങ്ങയോടുള്ള സ്നേഹം  
താലും കരുണയാലും അനന്തമായ യോഗ്യതകൾ നേടിത്തനവനുമായ  
ഇംഗ്രേജുടെ തിരുമുവമേ, ഞങ്ങൾ അങ്ങയേ അരാധിക്കുന്നു. ധമാർമ്മ മന  
സ്താപവും പാപമോചനവും ഞങ്ങൾക്ക് തരണമേ. ഞങ്ങളുടെ ജീവിത വിശു  
ഡിയാലും അചന്വലമായ വിശ്വാസസാക്ഷ്യത്താലും ആഴമേറിയ സ്നേഹം  
താലും, അങ്ങേ തിരുമുവത്തെ ഞങ്ങൾ ആശസ്ത്രിക്കേണ്ട്. ആമേൻ

നിത്യപിതാവേ എന്തേയും ലോകം മുഴുവന്തേയും പാപങ്ങളുടെ പരി  
ഹാരമായിട്ടും അജഞ്ചാനികൾ മനസുതിരിഞ്ഞ് തിരുസ്ഥയിൽ ചേരുന്നതിനും,  
ശുശ്രീകരണസ്ഥലത്തെ അത്മാകൾക്ക് ആശ്വാസം ലഭിക്കുന്നതിനും ഞങ്ങ  
ളുടെ കർത്താവീശ്വരമിശ്രഹായുടെ തിരുമുറിവുകളെ അങ്ങേക്ക് ഞങ്ങൾ കാഴ്ച  
വയ്ക്കുന്നു.

എൻ്റെ ഇംഗ്രേജൈ അങ്ങേ തിരുമുറിവുകളുടെ യോഗ്യതകളെ ഓർത്ത്  
എൻ്റെ പാപങ്ങൾ പൊറുക്കണമേ. (3 പ്രാവശ്യം)

നിത്യപിതാവേ ഞങ്ങളുടെ ആത്മീയ മുറിവുകൾ സൗഖ്യമാക്കുന്ന  
തിനായി ഞങ്ങളുടെ കർത്താവീശ്വരമിശ്രഹായുടെ തിരുമുറിവുകളെ അങ്ങേക്ക്  
ഞങ്ങൾ കാഴ്ചവയ്ക്കുന്നു. (3 പ്രാവശ്യം)